

वडा झालेले नगरसेवक,
दवार विनिवोध निवडून आले
सुनील प्रल्हाद खैरे (प्रभाग
राहुल पोळ (प्रभाग ७-अ,
राधव (प्रभाग ७-ब, भाजपा),
(प्रभाग ९-अ, भाजपा),
र (प्रभाग ९-ब, भाजपा),
प्रभाग ३-ब, भाजपा)

संपादकीय....

घातकच म्हणावे लागेल!

महाराष्ट्र, हरियाणात केले गेलेले ऐनवेळी वाढणा-या मतदार संख्येचे जादूचे प्रयोग बिहारमध्येही यशस्वी झाले, असे म्हटले जात आहे. आता हाच खेळ पश्चिम बंगाल, केरळमध्येही केला जाईल. खरे तर अलिकडे निवडणूक आयोगाच्या कार्यपद्धतीवर वरचेवर प्रश्नचिन्ह उपस्थित केले गेले. आयोगाच्या दृष्टीने हे चांगले नाही. निवडणूक आयोग ही संवैधानिक आणि स्वायत्त संस्था आहे. देशात निष्पक्ष आणि पारदर्शक निवडणुका पार पाडण्यासाठी या आयोगाची स्थापना करण्यात आलेली आहे. माजी मुख्य निवडणूक आयुक्त टी. एन. शेषन यांनी आदर्श आचारसंहितेची कठोर अंमलबजावणी करून निवडणूक आयोगाचा लौकिक आणि प्रतिष्ठा जपली होती. दुर्दैवाने नंतरच्या काळात असे काही घडले नाही. राजीवकुमार, ज्ञानेशकुमार यांच्यासारख्या निवडणूक आयुक्तांनी आयोगाची प्रतिष्ठा धुळीस मिळवण्याचे काम केले आहे. या दोघांच्या काळात आयोगाने निष्पक्षपणे नव्हे तर सत्ताधा-यांच्या मर्जीनुसार काम झाल्याचे चित्र तयार झाले आहे.

काँग्रेस नेते राहुल गांधी यांनी कर्नाटक, महाराष्ट्र आणि हरियाणा निवडणुकीतील गैरप्रकारांचा पर्दाफाश करून आयोगाचे वस्त्रहलण केले. २०१९ आणि २०२४ च्या लोकसभा निवडणुकीसह अनेक निवडणुकांमध्ये आयोगाची भूमिका भाजपच्या सहकारी पक्षाप्रमाणे राहिल्याचे दिसून आले. पंतप्रधानांसह केंद्रीय मंत्री आणि सत्ताधारी पक्षाच्या नेत्यांनी असंख्य वेळा आचारसंहितेचा भंग केला. अनेक राज्यांमध्ये दलित, अल्पसंख्याक मतदारांना मतदार केंद्रापर्यंत येऊ न देण्याचे प्रकार घडले; पण त्या बाबत आयोगाने काहीच कारवाई केली नाही. सदोष मतदार याद्या, बोगस मतदारांची नावे, मतदारांची नावे चुकीच्या पद्धतीने वागणे, एकाच मतदाराचे अनेक बुथवर नाव असणे असे प्रकार उघडकीस आले आहेत. हरियाणाच्या मतदार यादीत ब्राझीलच्या मॉडेलचे नाव २२ ठिकाणी असल्याचे राहुल गांधींनी उघडकीस आणले. बिहार निवडणुकीच्या तोंडावर निवडणूक आयोगाने स्पेशल इन्सॅटिव्ह रिव्हिजनच्या नावाखाली मतदार यादी सुधारणांचा कार्यक्रम हाती घेतला. त्या विरोधात विरोधी पक्षांनी आवाज उठवला, रस्त्यावर उतरून आंदोलने केली, सुप्रीम कोर्टाचे दार टोठावले; परंतु काही उपयोग झाला नाही. जवळपास ६५ लाख मतदारांची नावे वगळण्यात आली,

सुमारे २१ लाख नवीन मतदारांची नावे समाविष्ट करण्यात आली. बिहारच्या निवडणुकीत सत्ताधा-यांना योजनांचा ‘लाभ’ मिळाला की अधिकृत ‘लाच’ देण्यात आली? असा प्रश्न निर्माण झाला. त्याचे उत्तर मिळणे कठीणच आहे. आम आदमी पक्षाने लोकप्रिय घोषणा करून योजनांच्या माध्यमातून दिल्ली आणि पंजाबमध्ये मोठा विजय मिळवला तेव्हा पंतप्रधानांनी त्यावर ‘रेवडी कल्चर’ असे संबोधून जोरदार टीका केली होती. त्यानंतर मध्य प्रदेश आणि महाराष्ट्रातील निवडणुकांमध्ये भाजपने ‘रेवडी कल्चर’ आत्मसात करून निवडणुका जिंकल्या तेव्हा मात्र पंतप्रधान मोदी गप्प राहिले. बिहारमध्ये तर निवडणूक प्रक्रिया सुरू झाल्यावर सुमारे दीड कोटी महिलांच्या खात्यात प्रत्येकी १० हजार रुपये टाकले. सुमारे पावणे दोन कोटी कुटुंबाचे सत्वाशे युनिटपर्यंतचे वीज बिल माफ करण्यात आले. सुमारे १ कोटी १० लाख वृद्धांच्या पेन्शनमध्ये ४०० रुपये वाढ करून ती ११०० रुपये करण्यात आली. म्हणजेच सुमारे ४ कोटींहून अधिक मतदारांना विविध सरकारी योजनांच्या नावाखाली निवडणूक प्रक्रिया सुरू असताना ३० हजार कोटींचा आर्थिक लाभ देऊन मत मिळवत द्विशतकी आकडा ओलांडला. याला ‘मतचोरी’ म्हणायचे की ‘रेवडी कल्चर’? विरोधी पक्षांनी या संदर्भात निवडणूक आयोगाकडे दाद मागितली; परंतु आयोगाने त्याकडे डोळेझाक करत सत्ताधा-यांना मोकळीक दिली असेच म्हणावे लागेल.

ही संपूर्ण प्रक्रिया पाहिल्यास हा योजनांचा लाभ नव्हता तर अधिकृतपणे जनतेचा पैसा वापरून मते खरेदी करण्याचा प्रकार होता. आता पूर्वीसारखे लपून छपून मतदारांना पैसे वाटण्याचे दिवस गेले असून आता निवडणूक आयोगाच्या कृपेने सरकारी तिजोरीतून मते खरेदी करण्याचा नवा ‘पॅटर्न’ सुरू झाला अहे. अर्थात हा पॅटर्न लोकशाहीसाठी अत्यंत घातक आहे.

हा उल्लेखनीय कामगिरीबद्दल आणखी एक लक्षणीय नोंद ठरली आहे.

इलेक्ट्रॉनिक माध्यमांतील जाहिरातींवर राहणार एमसीएमसीची नजर

मा. सर्वोच्च न्यायालयाच्या दि. १३ एप्रिल २००४ रोजीच्या आदेशानुसार निवडणूकविषयक इलेक्ट्रॉनिक मीडियाच्या जाहिरातींचे पूर्वप्रमाणन करणे आवश्यक आहे. या अनुषंगाने राज्य निवडणूक आयोगाने निवडणुकांच्या प्रयोजनार्थ प्रसारमाध्यम संनियंत्रण व जाहिरात प्रमाणन आदेश २०२५ अधिसूचना काढली आहे. त्यानुसार माध्यम प्रमाणन व संनियंत्रण समिती स्थापन करण्यात येऊन स्थानिक स्वराज्य संस्थांच्या निवडणुका निर्भर्य, मुक्त व पारदर्शक वातावरणात पार पाडण्याच्या दृष्टीने सर्व राजकीय पक्ष व उमेदवारांना समान संधी मिळण्याकरिता निवडणूकविषयक सर्व इलेक्ट्रॉनिक माध्यमांसाठीच्या प्रस्तावित जाहिरातीचे पूर्वप्रमाणन, पेड न्यूजसंदर्भातील तक्रारी/ प्रकरणांची चौकशी, त्यांचे निराकरण; तसेच विविध प्रसारमाध्मांतील वृत्तांकनाच्या संकेतांच्या पालनाबाबत संनियंत्रण आणि समाजमाध्यमांसंदर्भात देखरेख करण्यासाठी विविध स्तरांवर समित्या कार्यरत असतील. संबंधित नगरपरिषद/ नगरपंचायत/ जिल्हा परिषद पंचायत समिती / ग्रामपंचायतीच्या सार्वत्रिक व पोटनिवडणुकीसाठी जिल्हास्तरीय समिती कार्यरत असेल.

जाहिरात प्रमाणन दूरदर्शन, उपग्रह वाहिन्या, केबल वाहिन्या,

यूट्यूब वाहिन्या, केबल नेटवर्क, आकाशवाणी, खाजगी एफएम वाहिन्या, सिनेमागृहे, सार्वजनिक ठिकाणचे दृक्श्राव्य फलक, (ऑडिओ व्हिज्युअल डिस्प्ले), ई वृत्तपत्रे, बल्क एसएमएस किंवा व्हाईस एसएमएस, समाजमाध्यमे, संकेतस्थळे इत्यादि सर्व प्रकारच्या इलेक्ट्रॉनिक माध्यमांद्वारे प्रसारित / प्रसिद्ध करण्यात येणाऱ्या स्थानिक स्वराज्य संस्थांच्या निवडणूकविषयक जाहिरातींचे माध्यम प्रमाणन व संनियंत्रण समितीकडून पूर्वप्रमाणन करून घेणे आवश्यक आहे. स्थानिक स्वराज्य संस्थांच्या सार्वत्रिक/ पोटनिवडणुकांसंदर्भातील प्रस्तावित जाहिरातीचे पूर्वप्रमाणन केले नसल्यास, अशा जाहिरातीचे प्रसारमाध्यमांना प्रसारण/प्रसिद्धी करता येणार नाही. निवडणूकविषयक जाहिरातीवर राजकीयपक्षाने खर्च केला असल्यास त्याचा समावेश पक्षाच्या, तर उमेदवाराने खर्च केला असल्यास त्याचा समावेश उमेदवाराच्या निवडणूक खर्चात करणे आवश्यक आहे.

प्रस्तावित जाहिरात प्रसारित/ प्रसिद्ध करण्याच्या दिनांकापूर्वी कार्यालयीन कामकाजाच्या किमान ५ दिवस आधी संबंधित समितीकडे तिच्या पूर्वप्रमाणनासाठी अर्ज करावा लागेल. पूर्वप्रमाणनाच्या अर्जासोबत प्रस्तावित जाहिरातीची इलेक्ट्रॉनिक स्वरूपातील प्रत आणि राजकीय पक्षाच्या पदाधिकाऱ्याने किंवा उमेदवाराने साक्षात्कित केलेल्या जाहिरात संहितेच्या दोन

मुद्रित प्रती (प्रिंट) जोडाव्यात. जाहिरात प्रसारण/ प्रसिद्धीसाठी येणाऱ्या खर्चाची सर्व देयके, धनादेश / धनाकर्ष/ ऑनलाईन पद्धतीने अदा करण्यात येतील, कुठल्याही परिस्थितीत ही देयके रोकड स्वरूपात अदा करण्यात येणार नाहीत, असे पूर्वप्रमाणनासाठीच्या अर्जात (परिशिष्ट- ४) नमूद करणे बंधनकारक राहील. खालील स्वरूपाच्या आशयाचा समावेश असलेल्या जाहिराती प्रसारित/ प्रसिद्ध करता येणार नाहीत व अशा स्वरूपाच्या जाहिरातीचे पूर्वप्रमाणनही केले जाणार नाही. १) भारतीय संविधानाची पायमल्ली, केंद्र/ राज्य शासनाच्या कायद्यांचे उल्लंघन २) राज्य निवडणूक आयोगाच्या आदेशांची पायमल्ली ३) धर्म, वंश, जात, लिंग, भाषा, पेहराव इत्यादींच्या आधारे तेढ अथवा शत्रुत्वाची शक्यता ४) प्रार्थना स्थळांचे छायाचित्र/ छायाचित्रणाचा समावेश ५) कायदा व सुव्यवस्थेला आव्हान, हिंसेला प्रोत्साहन, शांततेचा भंग ६) न्यायालयाचा अथवा एखाद्या व्यक्ती किंवा संस्थेची बदनामी ७) देशाच्या ऐक्याला, सार्वभौमत्वाला आणि राष्ट्रीय एकात्मतेला बाधा ८) अन्य कुठल्याही देशावर टीका, अवमानजनक टिप्पणी अथवा तिरस्कारपूर्ण विधान, ९) संरक्षण दलाचे अधिकारी/ कर्मचारी अथवा संरक्षण दलाचे छायाचित्र/छायाचित्रण १०) राजकीय पक्ष, राजकीय नेता किंवा अन्य कोणावरही खोटे आरोप ११) कुठल्याही राजकीय नेत्याच्या अथवा व्यक्तीच्या खाजगी आयुष्यात हस्तक्षेप १२) नीतिमत्ता व सभ्यतेचे उल्लंघन १३) अश्लिलतेला प्रोत्साहन. एखाद्या व्यक्तीस किंवा मतदारास आपल्या वैयक्तिक सोशल मीडिया हँडलवरून राजकीय मत व्यक्त करण्यास साधारणतः कुठलेही बंधन नाही. (मात्र, त्यातून कायदा सुव्यवस्था, सभ्यता/ नीतिमत्ता, निवडणुकीत अडथळा, अपराधास चिथावणी इत्यादींसंदर्भात प्रश्न उपस्थित होता कामा नये. त्याचबरोबर अन्ननुकसान किंवा न्यायालयाचा अवमान होणार नाही. याबाबत दक्षता घेणे आवश्यक राहील). त्यास राजकीय जाहिरात म्हणून समजले जाणार नाही. त्यामुळे त्यास पूर्वप्रमाणनाची आवश्यकता नाही. परंतु निवडणुकीची आचारसंहिता लागू झाल्यापासून कुठल्याही व्यक्ती / मतदारास एखाद्या राजकीय पक्षाच्या किंवा उमेदवाराच्या प्रचारार्थ त्या राजकीय पक्षाच्या किंवा उमेदवाराच्या लेखी परवानगीशिवाय परस्पर जाहिरात किंवा प्रचार करता येणार नाही. तशी जाहिरात किंवा तसा प्रचार करावयाचा असल्यास तिचे पूर्वप्रमाणन करणे बंधनकारक असेल व त्या प्रस्तावित जाहिरातीचा किंवा प्रचाराचा खर्च यथास्थिती संबंधित राजकीय पक्ष किंवा उमेदवाराच्या उमेदवारांच्या निवडणूक खर्चात समाविष्ट करणे आवश्यक राहील. (संकलन - जिल्हा माहिती कार्यालय, सांगली)

शाहीर पद्मश्री कृष्णराव साबळे स्मारकाचा प्रस्ताव शासनाकडे पाठवा : संतोष पाटील



सातारा : शाहीर पद्मश्री कृष्णराव साबळे यांच्या स्मारकाच्या कामांच्या मंजूरीचे प्रस्ताव जिल्हा नियोजन विभागाने तातडीने तयार करून ते शासनाकडे सादर करावे, असे निर्देश जिल्हाधिकारी संतोष पाटील यांनी दिले. मौजे पसरणी ता. वाई येथे शाहीर पद्मश्री कृष्णराव साबळे यांच्या स्मारकाच्या कामकाजाचा जिल्हाधिकारी श्री. पाटील यांनी आढावा घेतला. जिल्हाधिकारी कार्यालयात झालेल्या या बैठकीला अपर जिल्हाधिकारी मल्लिकार्जुन माने, सार्वजनिक बांधकाम विभागाचे अधीक्षक अभियंता संतोष रोकडे, जिल्हा नियोजन अधिकारी यशवंत थोरात, शाहीर साबळे प्रतिष्ठानचे अध्यक्ष नानासो निकम, मुख्य विश्वस्त माई साबळे, विश्वस्त दत्ता मढेंकर, श्रीधर जगताप आदी उपस्थित होते. जिल्हाधिकारी श्री. पाटील यांनी बांधण्यात दिल्या.

आर्यांगल हॉस्पिटल परिवाराच्या कार्यविस्तारासाठी सातारकरांनी सहभाग द्यावा-श्री.छ.सौ.वेदांतिकाराजे भोसले

अतिदक्षता विभागातील डायलिसिस विभागाचा उद्घाटन सोहळा संपन्न

सातारा : आर्यांगल हॉस्पिटल म्हटले की सातारा अशी एक वर्षानुवर्षे सुरू असलेली आरोग्य सेवेची परंपरा आज विविध नवनवीन आरोग्य सुविधांनी विस्तारित होत आहे . आर्यांगल परिवाराच्या बांधण्यात येत असलेल्या नव्या भव्य इमारत तसेच विविध आरोग्य सुविधांच्या सोयीसाठी समस्त सातारकरांनी आपलेपणाने या कार्यात सहभाग तन,मन,धन अर्पून घ्यावा, असे आवाहन श्री. छ.सौ. वेदांतिका राजे भोसले यांनी काढले.

आर्यांगल हॉस्पिटलच्या डायलिसिस विभागाचे उद्घाटन प्रसंगी त्या बोलत होत्या. यावेळी प्रमुख पाहुणे म्हणून यांची उपस्थिती होती. दीप प्रज्वलन, धनवंतरी पूजन आणि विभागाचे फीत कापून उद्घाटन झाल्यावर प्रमुख मान्यवरांनी या विभागाची सविस्तर माहिती घेऊन पाहणी केली .त्यानंतर

उपस्थित सातारकरांकडे बोलताना श्री. छ.सौ.वेदांतिकाराजे भोसले यांनी वरील उद्गार काढले. यावेळी आर्यांगल परिवाराचे अध्यक्ष बाळकृष्ण जाजू, चेअरमन अजित मुथा ,सेक्रेटरी विनोद झंवर,डॉ. प्रकाश चव्हाण ,अनुप मुथा, मेघना बाफना,आर्यांगल वैद्यक महाविद्यालयाचे – प्रभारी प्राचार्य डॉ. विनोद पतंगे, हॉस्पिटलचे ठचज डॉ. नितीन आरसुळ,सौ, प्रेमा मुथा उपस्थित होते.

चेअरमन अजित मुथा म्हणाले की ,अनेक दानशूर व्यक्ती आणि संस्थांच्या मदतीने आर्यांगल सेवा विस्तार करीत आहे. त्यामध्ये दोशी परिवाराने दिलेली सढळ मदत ही या नव्या डायलिसिस विभागाच्या कार्यासाठी मोलाची ठरलेली आहे. मी सर्व सातारकरांना याप्रसंगी आवाहन करतो की,सर्वांनी या आरोग्य सेवेत

सहभाग घ्यावा व अतिशय अल्पदरात या सेवेचा उपयोग समाजातील गोरगरीब व गरजू रुग्ण व्यक्तींना होणार आहे याचा विशेष आनंद होत आहे. सुभाष दोशी म्हणाले की ,सातारा आणि आर्यांगल हे एक नाव आज शतकी वाटचाल करताना दोशी परिवाराच्यावतीने या कार्यात सामाजिक बांधिलकीच्या नात्यातून समाज ऋण म्हणून ही मदत करताना आम्हाला मोठा

आनंद झाला . आर्यांगल परिवाराचा असाच कार्यविस्तार भविष्यात वृद्धिंगत होवो हीच मी सदृच्छा व्यक्त करतो. कार्यक्रमाचे सूत्रसंचालन मंदार बोकील यांनी केले. तर प्रास्ताविक डॉ. विनोद पतंगे यांनी केले. समारंभास माजी नगराध्यक्ष डॉ.अच्युत गोडबोले यांचे अनुप मुथा, मेघना बाफना, आर्यांगल वैद्यक महाविद्यालयाचे – प्रभारी प्राचार्य डॉ. विनोद पतंगे, हॉस्पिटलचे ठचज डॉ. नितीन आरसुळ, मंदार बोकील यांनी सूत्रसंचालन केले. श्री व सौ. सुभाष दोशी, अभिजात इक्विपमेंट्स प्रायव्हेट लिमिटेडचे संचालक सचिन दोशी - डायलिसिस विभागाचे देणगीदार ,माजी नगराध्यक्ष प्रकाश गवळी, राजेंद्र चोरोगे, डॉ. नावंदर, डॉ. फिरोदिया व आयुर्वेद प्रसारक मंडळीचे सर्व संचालक मंडळी सह विविध क्षेत्रातील मान्यवर मोठ्या संख्येने उपस्थित होते.



राष्ट्रीय खेळाडू शिवप्रसाद पाखरे ‘खेळो इंडिया’ स्पर्धेसाठी निवड

कराड : रयत शिक्षण संस्थेच्या सद्गुरू गाडगे महाविद्यालयाचे प्राचार्य डॉ. मोहन राजमाने यांनी महाराज महाविद्यालयाचा राष्ट्रीय रग्बीफूट शिवप्रसाद पाखरे (एम.ए. मराठी भाग २) याची शिवाजी विद्यापीठाच्या पुरुष रग्बी संघात निवड झाली आहे. ‘खेळो इंडिया’ अंतर्गत आयोजित ही राष्ट्रीयस्तरीय स्पर्धा २६ ते २८ नोव्हेंबर २०२५ दरम्यान अजमेर, राजस्थान येथे पार पडणार आहे.शिवप्रसाद पाखरे हे राष्ट्रीय रग्बी स्पर्धांमध्ये पंच म्हणूनही काम पाहिले असून, मुंबई येथे झालेल्या ९० व्या ऑल इंडिया आणि साउथ इंडियन राष्ट्रीय रग्बी स्पर्धेत सुवर्णपदक मिळवण्याचा मान त्यांना प्राप्त झाला आहे.

या उल्लेखनीय कामगिरीबद्दल आणखी एक लक्षणीय नोंद ठरली आहे.



पाखरे यांचे अभिनंदन करून पुढील कारकिर्दीस शुभेच्छा दिल्या. तसेच उपप्राचार्य प्रा. डॉ. रमेश पोळ, प्रा. डॉ. यु. बी. मोरे, प्रा. माधुरी कांबळे, प्रा. डॉ. एस. एस. चिले, डॉ. नंका समन्वयक डॉ. गिरीश कल्याणशेट्टी, अजीव सेवक प्रा. डॉ. ए. के. पाटील, रजिस्ट्रार डॉ. अरुणकुमार सकटे, जिमखाना विभाग प्रमुख प्रा. डॉ. विद्या पाटील, प्रा. सचिन चव्हाण तसेच सर्व प्राध्यापकांनीही पाखरे यांचे कौतुक करून शुभेच्छा दिल्या. स.गा.म. महाविद्यालयाच्या खेळातील गुणवत्तेची ही

छत्रपती कृषी महोत्सवाचा सातारा पॅटर्न सर्व राज्यात वृद्धिंगत व्हावा : श्री.छ.सौ.दमयंतीराजे भोसले

प्रदर्शनात डॉग शो, कॅट शो, फॅशन शोचे आयोजन

सातारा : जिल्हा परिषद मैदानावर स्मार्ट एक्सपो च्या वतीने आयोजित करण्यात आलेल्या छत्रपती कृषी महोत्सव २०२५ हे खऱ्या अर्थाने राज्यातील शेतकरी बंधू तसेच सामान्य नागरिकांसाठी एक पर्वणी असून गेली चार वेळेस सातारा येथे या महोत्सवाच्या आयोजनाला अतिशय चांगला प्रतिसाद लाभत आहे. असाच या छत्रपती कृषी महोत्सव प्रदर्शनाचा सातारा पॅटर्न राज्यातील सर्व जिल्ह्यांमध्ये आयोजित व्हावा व त्यासाठी मी मनापासून या उपक्रमस शुभेच्छा देते असे उद्गार श्री. छ. सौ .दमयंती राजे भोसले यांनी काढले.

छत्रपती कृषी महोत्सवाच्या उद्घाटन प्रसंगी श्री.छ. सौ दमयंतीराजे भोसले यांचे हस्ते फीत कापून या प्रदर्शनाचे उद्घाटन करण्यात आले. यावेळी त्या बोलत होत्या. त्यानंतर महोत्सवातील सुमारे २०० दालनाची पाहणी करून त्यांनी या प्रदर्शनात विशेषत्वाने सादर करण्यात आलेली गिनीज बुकातील नोंद झालेली

सर्वात बुटकी असलेली दोन फूट आठ उंचाच्या राधा नावाच्या म्हशीची ही पाहणी करून बोराटे परिवाराला शुभेच्छा दिल्या. यावेळी श्री.छ. सौ.दमयंतीराजे भोसले यांचे विविध स्टॉलवर स्टॉलधारकांनी पुष्पगुच्छ व भेटवस्तू देऊन स्वागत केले. याप्रसंगी स्मार्ट एक्सपोचे संयोजक सोमनाथ शेते सौ. रेखा शेते, सौ .आंबेकर, पंकज चव्हाण सातारा जिल्हा मध्यवर्ती बँकेचे माजी व्यवस्थापक राजन माने यांचे सह विविध क्षेत्रातील मान्यवर मोठ्या संख्येने उपस्थित होते.

या प्रदर्शनाला सातारा जिल्ह्यातूनच नव्हे तर पश्चिम महाराष्ट्रातून मोठा प्रतिसाद लाभत असून प्रदर्शनाच्या

सत्रापूर्वी या महोत्सवाला हजारो नागरिकांनी भेट देऊन या उत्कृष्ट संयोजनाचे कौतुक केले असल्याची माहिती यावेळी सोमनाथ शेते यांनी दिली . खवऱ्यांसाठीही येथे मोठी पर्बू णी असून विविध प्रकारचे व्हेज, नॉनव्हेज चविष्ट पदार्थ येथे उपलब्ध करण्यात आले आहेत. तसेच बालगोपाळांसाठीही मनोरंजन नगरी उभारण्यात आली असून विविध खेळ तसेच करमणुकीचे कार्यक्रम येथे आयोजित केले गेले आहेत. या प्रदर्शनातभारतातील विविध कंपन्यांचे ट्रॅक्टर व शेती अवजारे एकाच ठिकाणी शेतकरी बांधवांना पाहण्याची संधी मिळणार असून शेती विषयक प्रक्रिया उद्योग यासंदर्भात महाराष्ट्र शासन

वारुंजी जिल्हा परिषद गटात कार्यकर्त्यांशी विचार-विनिमय करून निर्णय घेणार : बाळासाहेब पाटील

कराड : वारुंजी जिल्हा परिषद गटामध्ये राष्ट्रवादी काँग्रेस पार्टी शरदचंद्र पवार पक्षाची ताकद चांगली असून, या गटामध्ये जिल्हा परिषद व पंचायत समिती निवडणुकीकरिता जिल्हा परिषद एक व पंचायत समितीच्या दोन अशा तिन्ही जागा आपण उभ्या करून निवडून आणू शकतो एवढी ताकद आपल्यात आहे, तथापि कार्यकर्त्यांशी चर्चा करून घेणार असल्याचे प्रतिपादन माजी मंत्री मा.श्री.बाळासाहेब पाटील यांनी केले.

ते जिल्हा परिषद पंचायत समिती निवडणुतिच्या पार्श्वभूमीवर, कराड नगरपरिषद निवडणूकिकचे अर्ज भरण्याचा कालावधी पूर्ण झाल्यानंतर आयोजित केलेल्या, वारुंजी, मुठे, वनवासमाची, गोटे व खोडशी आदी गावच्या प्रमुख कार्यकर्त्यांच्या मेळाव्या



प्रसंगी बोलत होते. यावेळी कारखान्याचे संचालक संभाजीराव साळवे, माजी संचालक पांडुरंग चव्हाण, आनंदराव घोडके, अनुज पाटील यांची प्रमुख उपस्थित होते.

माजी मंत्री बाळासाहेब पाटील पुढे म्हणाले की, मतदारसंघाच्या पुनर्रचनेंतर या विभागाचा समावेश कराड उत्तर मधून कमी झाला असला तरी, सहाय्यी सहकारी साखर कारखाना आणि कारखाना पुरस्कृत पाणी पुरवठा संस्थांच्या

माध्यमातून जिन्हाळा कायम राहिला असून, या विभागातील विकासकामाकरिता आमदार व मंत्रिपदाच्या काळामध्ये विविध योजनांच्या माध्यमातून निधी उपलब्ध करून विकास कामे मार्गी लावली आहेत, येत्या काही दिवसांमध्ये जिल्हा परिषद व पंचायतीच्या निवडणूका होऊ घातल्या आहेत, या गटामध्ये जिल्हा परिषद एक व पंचायत समितीच्या दोन अशा तिन्ही जागा आपण उभ्या करून निवडून आणू शकतो एवढी

ताकद आपल्यात आहे, तथापि कार्यकर्त्यांशी विचार विनिमय करून निर्णय घेणार असलेचे ते म्हणाले. याप्रसंगी मोहम्मद आवटे, राजेंद्र पाटील, अमित पाटील, अशोक पाटील, अनिल पाटील, बाजीराव चव्हाण, आण्णासो जमाले, अशोक माळी, अमोल भोसले, स्वप्नील जाधव, संदीप पाटील, शशिकांत माळी, निवास साळवे, सुनील जमाले, उदयसिंह साळवे तसेच इतर पदाधिकारी व उपस्थित होते.

अड्डल घरफोड्या करणाऱ्या टोळीचा पर्दाफाश

बोरगाव डी.बी.पथकाची मोठी कामगिरी; पिस्टलसह तिघे जेरबंद, पाच घरफोड्यांचा गुन्हा उघड

कराड : बोरगाव पोलीस ठाणे हद्दीत गेल्या काही दिवसांपासून घरफोड्यांच्या सतत नोंद होणाऱ्या घटनांमुळे चिंतेचे वातावरण निर्माण झाले होते. या गुन्हांचा छडा लावण्यासाठी प्रभारी सहय्यक पोलीस निरीक्षक डी. एस. वाळवेकर यांनी डी.बी. पथकाला विशेष सूचना देत तपासाला वेग देण्याचे आदेश दिले होते. त्यानुसार तांत्रिक माहितीच्या आधारे पथकाने अज्ञात चोरट्यांचा पाठलाग सुरू ठेवला असताना १८ नोव्हेंबर रोजी महत्वाची बातमी पोलिसांना मिळाली.

प्राप्त माहितीनुसार नवनाथ प्रकाश गोळे (रा. कवठेकरवाडी, ता. पाटण) हा दोघा साथीदारांसह आठे (पुर्नवसन) परिसरात पांढऱ्या रंगाच्या नंबर प्लेट नसलेल्या करिड्मा मोटारसायकलवर येणार असल्याची खात्रीशीर माहिती मिळाली. त्याच्याकडे देशी बनावटीचे पिस्तूल असल्याचीही माहिती होती. त्यानुसार पथकाने महादेव मंदिर परिसरात सापळा रचून १७.१० वा. छाप्रा टाकून तिन्ही इसमांना ताब्यात घेतले. तपासात अटक आरोपींची नावे पुढीलप्रमाणे असल्याचे निष्पन्न



झाले. नवनाथ प्रकाश गोळे (वय २७, रा. कवठेकरवाडी, ता. पाटण), ऋषिकेश सुर्यकांत सुळ (वय २४, मुळ रा. माजलगाव, जि. बीड - सध्या रा. चाकण, पुणे), सुदर्शन अशोक मोहिते (वय २७, रा. आठे) नवनाथ गोळे याच्या तपासणीदरम्यान देशी बनावटीचे पिस्तूल, दोन जिवंत काडतुसे, तसेच आरोपींच्या ताब्यातून दोन मोटारसायकली, बोल्ट कटर, कटावणी, विविध कंपन्यांचे मोबाईल फोन, रोख रक्कम आणि अन्य साहित्य मिळून एकूण ५,०६,१०० किमतीचा मुद्देमाल जप्त करण्यात आला. पिस्तूलाबाबत परवाना

विचारला असता कोणताही परवाना नसल्याची कबुली नवनाने दिली. दरम्यान, आरोपींना १९ नोव्हेंबर रोजी कोर्टात हजर केले असता २१ नोव्हेंबरपर्यंत पोलीस कोठडी मंजूर झाली. या कोठडीतल्या चौकशीत चौघा आरोपींनी मिळून बोरगाव पोलीस ठाणे हद्दीत पाच घरफोड्या केल्याची कबुली दिली. त्यांच्यात चौथा साथीदार कृष्णा तुकाराम नरडे (रा. माजलगाव, जि. बीड) याचे नावही उघड झाले. चौकशीतून आतापर्यंत ८,४६,१०० किमतीचे सोन्या-चांदीचे दागिने, दोन मोटारसायकली, पिस्तूल,

मोबाईल फोन आणि रोख रक्कम असा मोठा मुद्देमाल हस्तगत करण्यात पोलिसांना यश आले आहे. ही कारवाई पोलीस अधीक्षक तुषार दोशी, अपर पोलीस अधीक्षक वैशाली कडुकर, उपअधीक्षक राजीव नवले यांच्या मार्गदर्शनाखाली सहाय्यक पोलीस निरीक्षक धोंडीराम वाळवेकर व डी.बी. पथकातील उपनिरीक्षक दीपक कारळे, सुधीर भोसले, फौजदार प्रविण शिंदे, पोलीस शिपाई दीपक मांडवे, निलेश गायकवाड, प्रशांत चव्हाण, सतीश पवार, विशाल जाधव, समाधान जाधव व संजय जाधव यांनी संयुक्तपणे पार पाडली.

कराडमध्ये विद्यार्थ्यांची मतदान जनजागृती रॅली

‘मतदार राजा जागा हो, लोकशाहीचा धागा हो’ घोषणांनी दुमदुमला शहर

कराड : नगरपालिका सार्वत्रिक निवडणुकांच्या पार्श्वभूमीवर कराड येथील निवडणूक विभागाच्या इतएएझ पथकाच्या वतीने मतदार जागृती रॅलीचे आयोजन करण्यात आले. लाहोटी कन्या प्रशालेच्या विद्यार्थिनींनी प्रभावी घोषणा देत कराड शहरात नागरिकांना मतदानाबाबत जागृत केले. ‘मतदार राजा जागा हो, लोकशाहीचा धागा हो’ सारख्या आवाहनात्मक घोषणा देत विद्यार्थिनींनी शहरातील मुख्य मार्गाने रॅली काढली. शंभर टक्के मतदान करणे ही सर्वांची जबाबदारी असल्याचा संदेश नागरिकांना दिला.

यावेळी ऋषिकेश पोटे यांनी उपस्थित विद्यार्थिनींकडून मतदान जागृतीची प्रतिज्ञा



स्वीकारली. तसेच सुनील परीट यांनी विद्यार्थ्यांनी आपल्या पालकांना वेळ काढून मतदानासाठी नक्की प्रवृत्त करावे, असे आवाहन केले. लोकशाही सुट्ट ठेवायची

असेल तर प्रत्येकाने मतदान करणे अत्यावश्यक असल्याचे त्यांनी नमूद केले. रॅलीत विद्यालयाच्या मुख्याध्यापिका, शिक्षकवर्ग, तसेच स्वीप पथकाचे सुनील परीट, ऋषिकेश

पोटे, आनंदराव जानुगडे, संतोष डांगे आदी मान्यवर सहभागी झाले. कराडमध्ये आयोजित ही जनजागृती रॅली नागरिकांमध्ये मतदानाबाबत सकारात्मक संदेश देणारी ठरली.

महिंद्रा थार विक्रीचे आमिष दाखवून फसवणूक

गाडी जीपीएसवर शोधून पुन्हा चोरी करणारा अड्डल भामट्यांला अटक

सातारा : महिंद्रा थार गाडी विक्रीचे आमिष दाखवून वेगवेगळ्या ठिकाणच्या नागरिकांकडून लाखो रुपयांची फसवणूक करून, विक्री केलेली तीच गाडी त्रखड ट्रॅकरवर शोधून पुन्हा बनावट चावीने चोरी करणाऱ्या अड्डल भामट्याला सातारा शहर डी.बी. पथकाने अखेर दोन महिन्यांच्या सततच्या प्रयत्नांनंतर पाचगाव, ता. करवीर (जि. कोल्हापूर) येथून ताब्यात घेतले. आजरा (जि. कोल्हापूर) येथून गुन्हातील थार गाडीही जप्त करण्यात आली आहे.

२ एप्रिल २०२५ रोजी बाॅम्बे रेस्टॉरंट चौक, सातारा येथून लग्नकार्याकरिता थार गाडी हवी असल्याचे सांगून आरोपीने फिर्यादीकडून वाहन ताब्यात घेतले. दोन दिवस उलटूनही गाडी परत न मिळाल्याने फिर्यादीने विचाराणा केली असता, गाडी कोल्हापूरमध्ये मित्राकडे असल्याचे सांगण्यात आले. नंतर अनेकदा विचाराणा करूनही आरोपीकडून टाळाटाळच सुरू राहिली. तत्पश्चात फिर्यादीने स्वतः कोल्हापूर, सांगली व कर्नाटक भागात चौकशी केली असता मोठा फसवणुकीचा प्रकार उघडकीस आला. आरोपी हा थार गाडी कमी दरात विकण्याचे आमिष दाखवून बनावट कागदपत्रे तयार करून



विक्री झाल्यानंतर दोन दिवसांनी रात्रीच्या सुमारास GPS ट्रॅकरचा मागोवा घेऊन तोच वाहन बनावट चावीने पुन्हा चोरी करत असे. अशा प्रकारे अनेकांची फसवणूक केल्याचे समोर आले. यापूर्वीही विविध वाहनांवर आरोपीने अशाच प्रकारचे गुन्हे केले असल्याचे तपासात निष्पन्न झाले. फिर्यादीकडून तक्रार दाखल झाल्यानंतर सातारा शहर डी.बी. पथकाने आरोपी व वाहनाचा शोध सुरू केला. पथकाने सांगली, कोल्हापूर, निपाणी, गडक, चिकोडी (कर्नाटक) अशा ठिकाणी जाऊन गोपनीय माहिती मिळवली. अत्यंत हुशारीने वाहन लपवून ठेवणाऱ्या आरोपीचा माग काढणे

खात्रीशीर बातमीनुसार पथकाने आजरा येथील शेडमध्ये थार गाडी शोधून जप्त केली. दरम्यान आरोपी सतत वास्तव्य बदलत असल्याने तो पोलिसांच्या हाती लागत नव्हता. त्याला पत्नीचीही साथ असल्याचे तपासात दिसून आले. पत्नीच्या हालचालींवर लक्ष ठेवून मिळालेल्या माहितीनुसार आरोपी पाचगाव परिसरात ये-जा करीत असल्याचे समजले. तेथे पाळत ठेवून पोलिसांनी त्याला हटकून अटक केली. सहकारी गुन्हेगार फरार असून त्यांचा शोध पोलिसांकडून सुरू आहे.दीर्घकाळ चाललेल्या तपासानंतर सातारा शहर डी.बी. पथकाने आरोपीस पकडून थार गाडी जप्त केली. या धाडसी

तुषार दोशी, अपर पोलीस अधीक्षक डॉ. वैशाली कडुकर, उपविभागीय अधिकारी राजीव नवले, वरिष्ठ पोलीस निरीक्षक राजेंद्र मस्के यांनी पथकाचे विशेष कौतुक केले. सहा. पोलीस निरीक्षक श्याम काळे, पोलीस उपनिरीक्षक सुधीर मोरे, पो. हवा. श्रीनिवास देशमुख, राहुल घाडगे, सुजीत भोसले, निलेश यादव, निलेश जाधव, विक्रम माने, प्रविण कडव, पो.ना. पंकज मोहिते, पो.कॉ. तुषार भोसले, सागर गायकवाड, सचिन रिटे, संतोष घाडगे, विशाल धुमाळ, मच्छिंद्रनाथ माने, आशिकेस डोळस, वैभव माने, सुशांत कदम, सुहास कदम यांचा समावेश आहे.

टांगा पलटी, घोडे फरार

चोरलेली सायकल गोठ्यावर बरकरार



उन्नज : कळत्रेवाडी,ता.कराड येथील ग्रामपंचायत कर्मचारी अनिल वसंत थोरात यांच्या गोठ्याजवळ लावलेली सायकल काल चोरीस गेली होती.दरम्यान,याबाबतचे वृत्त प्रसिद्ध करताच त्याचा धसका घेत अज्ञाताने चोरलेली सायकल उत्तरमांड नदीपात्रात टाकून दिली सर्व प्रकार उघडकीस आला.

दरम्यान, याबाबत गोपनीय सूत्रांकडून मिळालेल्या अधिक माहितीनुसार,अज्ञाताने अनिल वसंत थोरात यांची चोरलेली सायकल उत्तरमांड नदी काठालगतच्या उसाच्या शेतात ठेवली होती. वातावरण शांत झाल्यानंतर चोरलेली सायकल विकण्याचा त्याचा मनसुबा होता.

परंतु,सायकल चोरीचे वृत्त प्रसिद्ध झाल्यामुळे वातावरण शांत न होता सायकल

चोरीची घटना परिसरात वाऱ्यासारखी पसरल्यामुळे उलटसुलट चर्चांना उधाण आले होते. त्यामुळे अज्ञात सायकल चोराची चांगलीच तंतरली. आता आपली काही खैर नाही. आपली चोरी पकडली जाणार या भीतीने त्याने मध्यरात्रीच उसाच्या शेतात ठेवलेली सायकल उत्तरमांड नदीपात्रात टाकून दिली. हा सर्व प्रकार सकाळी ये-जा करणाऱ्या नागरिकांच्या लक्षात आल्यानंतर त्यांनी अनिल थोरात यांना तुमची सायकल उत्तरमांड नदीपात्रात असल्याचे सांगितले. त्यामुळे सायकल चोरीच्या प्रसिद्ध झालेल्या बातमीमुळे अवघ्या काही तासांतच अनिल थोरात यांना त्यांची सायकल परत मिळाली अनं चोराने आखलेला सायकल चोरीचा डाव उधळला गेल्याची चर्चा नागरिकांमध्ये चांगलीच रंगली आहे.

पूरग्रस्त विद्यार्थ्यांना मदतीचा हात

महाराष्ट्र शासनाकडून स.गा.म.महाविद्यालयाचा गौरव

कराड : अतिवृष्टीमुळे मराठावाड्यात ओढवलेल्या महापुराने अनेक गावे उद्ध्वस्त झाली. शाळा-महाविद्यालयांसह विद्यार्थ्यांचे पुस्तके, वस्त्रा, शैक्षणिक साहित्य वाहून गेल्याने शिक्षण प्रक्रियेत मोठा खंड पडला. या कठीण परिस्थितीत शासनाने राज्यातील सक्षम महाविद्यालयांना पूरग्रस्त भागातील महाविद्यालये दत्तक घेऊन शैक्षणिक मदत करण्याचे आवाहन केले होते.

या उपक्रमांतर्गत कराड येथील सद्गुरू गाडगे महाराज



महाविद्यालयाला नोंदंड येथील लोकमान्य महाविद्यालय, सोनखेड (ता. लोहा) हे

महाविद्यालय दत्तक देण्यात आले. त्यानुसार स.गा.म. महाविद्यालयातील प्रा. डॉ.

ए. के. पाटील, डॉ. संदीप महाजन, प्रा. सुहास गोडसे, प्रा. विकास गायकवाड यांनी प्रत्यक्ष भेट देऊन तेथील प्राचार्य, प्राध्यापक व विद्यार्थ्यांशी संवाद साधला. महाविद्यालयाला नेमकी कोणती साहित्यिक गरज आहे याचा आढावा घेऊन वस्त्रा, पुस्तके, पेन, पाण्याच्या बाटल्या, सॅक, परीक्षेसाठी लागणारे साहित्य, खाऊ अशा आवश्यक साहित्याचे किट तयार करण्यात आले.सदर मदत किट लोकमान्य महाविद्यालयाचे प्राचार्य डॉ. एच. आर. आगलावे, उपप्राचार्य डॉ. एम. एम. आपगाव, तसेच एनएसएस प्रमुख डॉ. आशा धुमाळ यांच्या

उपस्थितीत सुपूर्त करण्यात आली. पूरग्रस्त विद्यार्थ्यांना शिक्षणाचा दिवा पेटता राहावा या हेतूने स.गा.म. महाविद्यालयाने केलेल्या मदतीचे राज्यभरातून कौतुक होत आहे. शासनानेही या सहकार्याची दखल घेत उच्च व तंत्र शिक्षणमंत्री चंद्रकांत पाटील यांच्या हस्ते स.गा.म. महाविद्यालयाचे प्राचार्य डॉ. मोहन राजमाने यांचा विशेष सन्मानचिन्ह देऊन गौरव केला. या समारंभात सावित्रीबाई फुले पुणे विद्यापीठाचे कुलगुरू डॉ. सुरेश गोसावी, शिक्षण संचालक डॉ. शैलेंद्र देवळणकर, प्रोग्रेसिव्ह एज्युकेशन सोसायटीचे कार्याध्यक्ष डॉ. गजानन एकबोटे, तसेच रयत शिक्षण संस्थेचे सहसचिव प्राचार्य डॉ. शिवलिंग मेनकडळे, डॉ. एस. एम. जोशी महाविद्यालयाचे प्राचार्य डॉ. एस. टी. साळुंखे आदी मान्यवर उपस्थित होते. पूरग्रस्त विद्यार्थ्यांच्या पुनर्रस्थानासाठी केलेले हे मोलाचे योगदान महाविद्यालयाच्या सामाजिक बांधिलकीचे जिवंत उदाहरण म्हणून नोंदवले जात आहे.

ऊर्जा क्षेत्रातील उत्कृष्टतेचा महावितरण व सीएमडी श्री.लोकेश चंद्र यांना राष्ट्रीय पुरस्कार

मुंबई : स्वस्त व शाश्वत वीजपुरवठ्यासाठी महावितरणने अपारंपरिक ऊर्जा प्राधान्य देत आतापर्यंत केलेल्या एकूण वीज खरेदीच्या दीर्घकालीन करारामध्ये तब्बल ६५ टक्के अपारंपरिक ऊर्जा समावेश केला आहे. यासह विद्युत व ऊर्जा क्षेत्रात केलेल्या विविध कामगिरीची दखल घेऊन १२ व्या नॅशनल अवार्डस् फॉर एक्सलन्स २०२५ इन पॉवर

अँड एनर्जीच्या कार्यक्रमात महावितरण कंपनीला 'पॉवर डिस्ट्रीब्यूशन युटिलिटी ऑफ द इयर' आणि महावितरणचे अध्यक्ष व व्यवस्थापकीय संचालक श्री. लोकेश चंद्र यांना 'एनर्जी इनोव्हेटर ऑफ द इयर' या राष्ट्रीय पुरस्कारांनी गौरविण्यात आले.

मुंबई येथे गुरुवारी (दि. २०) आयोजित कार्यक्रमात हे दोन्ही पुरस्कार मानव संसाधन विकासाचे विशेषज्ञ डॉ. आर. एल. भाटिया यांच्याकडून महावितरणचे कार्यकारी संचालक श्री. पोश भागवत, कार्यकारी अभियंता श्री. प्रशांत गोंधळेकर, डॉ. संतोष पाटणी, सचिन घरत, शंतनू एदलाबादकर यांनी स्वीकारले. केंद्र शासनाकडून सन २०३० पर्यंत देशात एकूण वीज निर्मिती क्षमतेमध्ये ५० टक्के अपारंपरिक ऊर्जेचे लक्ष्य ठेवण्यात आले



आहे. त्यासाठी ५०० गिगावॅट (GW) पर्यंत अक्षय ऊर्जा क्षमता वाढविण्याचे धोरण आहे. त्यास अनुसरून महावितरणचे अध्यक्ष व व्यवस्थापकीय संचालक श्री. लोकेश चंद्र यांनी ऊर्जा परिवर्तनाला मोठा वेग दिला आहे. महावितरणने प्राधान्य दरांवर सर्व ऊर्जा स्रोतांमध्ये

आतापर्यंत ७२ हजार ९१८ मेगावॅट क्षमतेच्या वीज खरेदीचे दीर्घकालीन करार (पीपीए) केले आहेत. यामध्ये ४७ हजार ३४७ मेगावॅट (६५ टक्के) अपारंपरिक ऊर्जा समावेश आहे. ऊर्जा परिवर्तनामध्ये प्रामुख्याने सौर ऊर्जा क्षेत्रात महावितरणने मोठी आघाडी

घेतली आहे. शेतकऱ्यांना दिवसा वीजपुरवठा करण्यासाठी आतापर्यंत २७७३ मेगावॅट क्षमतेचे ५१२ सौर ऊर्जा प्रकल्प कार्यान्वित केले आहेत. त्यातून ६ लाख २५ हजारांवर शेतकऱ्यांना दिवसा वीज उपलब्ध झाली आहे. तर देशात सर्वाधिक ६० टक्के म्हणजे ६ लाख ४७ हजारांवर सौर कृषिपंप महाराष्ट्रात कार्यान्वित करण्यात आले आहे. यासह गेल्या दीड वर्षांमध्ये राज्यातील २ लाख ५० हजारांवर घरगुती ग्राहकांकडे छतावरील सौर ऊर्जा निर्मितीसाठी १ हजारांवर मेगावॅट क्षमतेचे प्रकल्प कार्यान्वित झाले

असून या ग्राहकांचे मासिक वीजबिल देखील शून्यवत झाले आहे.

महावितरणकडून विजेच्या मागणीचा अंदाज व त्याचे कृत्रिम बुद्धिमत्तेद्वारे विश्लेषण करण्यासाठी स्वतंत्र प्रणाली विकसित करण्यात आली आहे. त्याद्वारे मागणीचा अचूक अंदाज व सर्वात कमी खर्चात वीज खरेदीचे व्यवस्थापन सुरू आहे. सूक्ष्म वीज खरेदीच्या नियोजनाद्वारे विजेचे कुठेही भारनियमन न करता विक्रीम २६ हजार ४९५ मेगावॅट विजेचा सुरळीत पुरवठा करण्यात महावितरणने यश मिळवले आहे, हे विशेष. वीज वितरण यंत्रणेच्या प्रभावी

संचालनासाठी माहिती तंत्रज्ञानावर मोठा भर देण्यात आला असून पायाभूत यंत्रणेच्या विस्तारीकरण व सक्षमीकरण वेगात सुरू आहे. ग्राहकांना घरबसल्या सेवा देण्याची प्रक्रिया आणखी तत्पर करण्यात आली असून वीजभारत वाढ किंवा वीजबिलाच्या नावात बदल करण्यासाठी ऑनलाइन अर्जांना स्वयंचलित मंजुरीची प्रणाली सुरू आहे. यासह विविध उल्लेखनीय कामांची दखल घेऊन जागतिक मानव संसाधन विकास परिषदेच्या निवड समितीने महावितरण तसेच अध्यक्ष व व्यवस्थापकीय संचालक श्री. लोकेश चंद्र यांची पुरस्कारासाठी निवड जाहीर केली.

साताऱ्यात होणाऱ्या साहित्य संमेलनासाठी ‘अजिंक्यतारा’कडून २५ लाख

सातारा- राज्याच्या सहकार क्षेत्रातील अग्रणी साखर कारखाना असलेल्या अजिंक्यतारा सहकारी साखर कारखान्याकडून सातारा येथे होणाऱ्या अखिल भारतीय मराठी साहित्य संमेलनासाठी २५ लाख रुपये देणगी दिली आहे. सातारा येथे १९९३ मध्ये झालेल्या मराठी साहित्य संमेलनाची मागणीही अजिंक्यतारा कारखान्याच्या लॅटरहेडवर स्व. भाऊसाहेब महाराज यांनी केली होती. आज ३२ वर्षांनी साताऱ्यात साहित्य संमेलन होत असून अजिंक्यतारा साखर कारखान्याने साहित्य व सांस्कृतिक क्षेत्रातील आपले योगदान पुन्हा एकदा अधोरेखित केले आहे, असे प्रतिपादन राज्याचे सार्वजनिक बांधकाम मंत्री श्रीमंत छ. शिवेंद्रसिंहराजे भोसले यांनी केले.



शिवेंद्रसिंहराजे भोसले यांच्या हस्ते संमेलनाचे कोषाध्यक्ष विनोद कुलकर्णी यांच्याकडे सुपूर्त करण्यात आला. यावेळी माजी उपनगराध्यक्ष अविनाश कदम, अमोल मोहितें आदी उपस्थित होते. ना. शिवेंद्रसिंहराजे म्हणाले, स्व. भाऊसाहेब महाराज यांनी साहित्य व सांस्कृतिक चळवळ वृद्धिंगत होण्यासाठी नेहमीच बळ दिले. त्यांच्या नेटक्या नियोजनामुळे साताऱ्यात १९९३ साली साहित्य संमेलनाचे यशस्वी आयोजन झाले होते. त्यावेळीही अजिंक्यतारा कारखान्यामार्फत साहित्य संमेलन यशस्वी होण्यासाठी

मोलाचा हातभार लागला आहे. अजिंक्यतारा कारखाना सामाजिक बांधिलकी जोपासण्यात नेहमीच अग्रेसर राहिला आहे. होऊ घातलेले साहित्य संमेलन यशस्वी व्हावे, त्याद्वारे साताऱ्याचे नाव अधिक उज्वल व्हावे, यासाठी अजिंक्यतारा कारखाना सहकार्य करत आहे. साहित्य संमेलन नेटके, नियोजनबद्धरीत्या यशस्वी व्हावे, यासाठी संयोजन समिती परिश्रम घेत आहे. सातारकरांनीही संमेलनाच्या यशस्वीतेसाठी आपले योगदान द्यावे, असे आवाहन ना. शिवेंद्रसिंहराजे भोसले यांनी याप्रसंगी केले.

येरळवाडी शाळेचा तालुकास्तरीय क्रीडा स्पर्धेत चमकदार विजय

वडूज : स्व. यशवंतराव चव्हाण बाल क्रीडा स्पर्धेत जिल्हा परिषद शाळा, येरळवाडी येथील विद्यार्थ्यांनी उल्लेखनीय कामगिरी करत तालुक्यात ठसा उमटविला आहे. कोणतेही औपचारिक कोचिंग उपलब्ध नसतानाही चिकाटी, मेहनत आणि योग्य मार्गदर्शनाच्या जोरावर विद्यार्थ्यांनी कर्तृत्वाची शिखरे गाठली आहेत.



चारशेमीटर धावण्याच्या स्पर्धेत विश्वास किरण चव्हाण याने प्रभावी कामगिरी करत प्रथम क्रमांक पटकावला असून त्याची जिल्हास्तरीय स्पर्धे साठी निवड झाली आहे. तर शंभर मीटर धावण्याच्या स्पर्धेत त श्रवण मिलिंद बागल याने उत्तम वेग दाखवत तृतीय क्रमांक मिळवला.

गायकवाड हिने दमदार प्रदर्शन करत द्वितीय क्रमांक मिळवला असून तिचीही जिल्हा स्तरासाठी निवड झाली आहे.

या यशाबाबत बोलताना शिक्षकांनी सांगितले की, ग्रामीण भागातील मुलांकडे आधुनिक सुविधा नसल्या तरी इच्छाशक्ती, सातत्यपूर्ण सराव आणि योग्य नियोजन असेल तर यश नक्की मिळते. शिक्षण ही केवळ पुस्तकापुरती मर्यादित नसून जीवनाचे प्रशिक्षण आहे. यशस्वी विद्यार्थ्यांचे गटशिक्षणाधिकारी सोनाली विभुते, शिक्षण विस्तार अधिकारी संगीता गायकवाड, केंद्रप्रमुख राजेंद्र बागल, तसेच मुख्याध्यापक शिवाजी खांडेकर, उपशिक्षक सखाराम लोखंडे, अविनाश बागल, अभिलाष निकुंम, अंगणवाडी सेविका शुभांगी इनामदार, म. सोनल

चव्हाण, तसेच व्यवस्थापनाचे अध्यक्ष अनिल चव्हाण, स्वाती जाधव, सरपंच योगेश जाधव व ग्रामस्थांनी अभिनंदन करून पुढील स्पर्धेसाठी शुभेच्छा दिल्या.

शेती पंपाला दिवसा लाईट द्यावी उंब्रज ग्रामपंचायतीची महावितरणकडे मागणी

उंब्रज : उंब्रज ग्रामपंचायतीने महाराष्ट्र राज्य वीज वितरण कंपनीकडे (महावितरण) दिवसा लाईट उपलब्ध करून देण्याची तातडीची मागणी करत निवेदन पत्र सादर केले आहे. या मागणीचे कारण म्हणजे सध्याच्या भारनियमनामुळे गावातील पूर्व व पश्चिम उंब्रज,हिंगणोळे हद्दीच्या भागातील शेतीपंपांच्या वीजपुरवठ्यावर मोठ्या प्रमाणात परिणाम होत आहे.



ग्रामपंचायतीच्या निवेदनात म्हटले आहे की, शेतीपंपांना पुरेशा वेळेस वीज न मिळाल्याने पाण्याअभावी शेतकऱ्यांचे पिके जळण्याची वेळ येत आहे. विशेषतः रात्रीच्या वेळेत सुरू असणाऱ्या अनियमित वीजपुरवठ्यामुळे पाणी देण्याची क्षमता घटली असून शेतकऱ्यांना आर्थिक

नुकसान सहन करावे लागत आहे. यावेळी सदरचे निवेदन वीज वितरणच्या अधिकारी विद्या जाधव यांना वसंत पाटील,मधू पाटील,विनायक जाधव,सर्जेराव पवार,बर्गे,संजय पाटील. इंद्रजित जाधव यांचे वतीने देण्यात आले. सध्या पिकांच्या महत्त्वपूर्ण वाढीचा

काळ सुरू असून पाण्याची गरज अधिक आहे. दिवसा स्थिर व पुरेसा वीजपुरवठा मिळाल्यास शेतकऱ्यांना पिके वाचविणे शक्य होईल, असे निवेदनात नमूद करण्यात आले आहे. सरपंच,उपसरपंच यांनी स्वाक्षरी केलेल्या या पत्रात महावितरणने तातडीने निर्णय

घ्यावा,अन्यथा शेतकऱ्यांचे होणारे नुकसान रोखणे कठीण होईल,अशी स्पष्ट विनंती केली आहे. या निवेदनामुळे गावातील शेतकऱ्यांचे प्रश्न पुन्हा एकदा अधोरेखित झाले आहेत. आता महावितरण यावर काय भूमिका घेते, याकडे सर्वांचे लक्ष लागले आहे.

सिनेस्टाईल चेकपोस्ट उडवणाऱ्या आरोपीस पाच वर्षे कारावास

कराड न्यायालयाचा महत्त्वपूर्ण निकाल

उंब्रज : गदर सिनेमातील सनी देओलला लाजवेल यापेक्षा बेदरकार वेगात ट्रक चालवून मालखेड फाटा ता. कराड येथे कोरोना संक्रमण रोखण्याकरता उभारण्यात आलेल्या चेक पोस्टला जोराची धडक देणाऱ्या आरोपीस कराड न्यायालयाने द्रव्य दंड आणि पाच वर्षांकरिता सक्त मजुरीची शिक्षा सुनावली.

नियोजअमीर शब्बीर पठाण रा कनबूर ता. हातकणंगले जि. कोल्हापूर असे शिक्षा सुनावण्यात आलेल्या आरोपीचे नाव आहे. कराड येथील अतिरिक्त सत्र न्यायाधीश दिलीप भा. पतंगे यांनी हा महत्त्वपूर्ण न्यायनिवाडा दिला.



येथे शासकीय कर्मचारी आणि अधिकारी कर्तव्य बजावत असताना कोल्हापूर बाजू कडून पुणे येथे जाणारे एम एच ०९ सी ए ९८५८ हा माल ट्रक भरधाव वेगात मालखेड फाटा येथील चेक पोस्टवर येऊन धडकला. ही धडक एवढी भयानक होती की चेक पोस्ट पूर्णपणे उभारलेले शेड पूर्णपणे नेस्तनाबूत झाले. चोटावणी फ्लक, बॅरिगेट्स आणि पोलिसांचे इशारे धाब्यावर बसवत मध्युंद अवस्थेत

राष्ट्रीय महामार्गावरून बेदरकारपणे वाहने चालविणाऱ्यांकरता विशेषता ट्रकचालक यांना कराड न्यायालयाचा हा आदेश म्हणजे डोळ्यात झणझणीत अंजन घालणारा आहे, कारण बहुतांशी अपघात हे ट्रकचालक नशापान करून बेदरकारपणे ट्रक चालवत असल्यामुळे घडल्याच्या अनेक घटना आहेत. ट्रक चालक यांनी यामधून स्वतःची आणि स्वतःच्या कुटुंबाची तसेच इतरांच्या जीविताची काळजी घेणे आवश्यक आहे.

२०२० रोजी जिल्हाधिकारी सातारा यांच्या आदेशानुसार मालखेड फाटा

असणारा ट्रक चालक थेट चेक पोस्टवर येऊन धडकला यामध्ये कासेगाव ता वाळवा जि सांगली येथील शिक्षक आत्माराम मिसाळ हे थोडक्यात बचावले त्यांना किरकोळ दुखापत झाली. रस्ता पूर्णपणे खुला असल्यामुळे व दिवसभराच्या प्रकाशामुळे इतर कर्मचारी आणि अधिकारी यांनी त्यांचे प्राण वाचवले मात्र यामध्ये ट्रकचे आणि साहित्याचे पूर्णपणे नुकसान झाले. कराड तालुका पोलीस स्टेशनचे तत्कालीन पोलीस उपनिरीक्षक अशोक भापकर यांनी सखोल तपास करून दोषारोपपत्र न्यायालयात

सादर केले. न्यायाधीश दिलीप भा पतंगे यांनी सरकार पक्षाने सादर केलेला पुरावा ग्राह्य धरून आरोपीस सदीप मनुष्यवधाचा प्रयत्न केल्या प्रकरणी कलम ३०८ अंतर्गत दोषी ठरवत पाच वर्षे सश्रम कारावास व दहा हजार द्रव्य दंडाची शिक्षा सुनावली. तसेच बेदरकारपणे वाहन चालवल्या प्रकरणी कलम २७९ अंतर्गत सहा महिने सक्त मजुरी आणि पाच रुपये दंड तर कलम ३३७ अंतर्गत सहा महिने सक्त मजुरी आणि पाच हजार रुपये द्रव्य दंडाची शिक्षा सुनावली.



यामध्ये प्रत्यक्षदर्शी साक्षीदार आणि डॉ. मोहिते यांची साक्ष महत्त्वपूर्ण ठरली. सरकारी विधीज्ञ म्हणून ड मिलिंद कुलकर्णी यांनी कामकाज पाहिले त्यांना कोर्ट पैरवी म्हणून पोलीस उपनिरीक्षक अशोक मदन, महिला पोलिस कॉन्स्टेबल अर्चना पाटील यांचे सहकार्य लाभले.

उंब्रज : कळंत्रेवाडी,ता.कराड येथे कावळ्याचे माळ नावाच्या शेतशिवारात महावितरणच्या डीपी जवळ शेतात ये-जा करणाऱ्या पाऊलवाटेवरच खडीचा ढीग टाकल्यामुळे शेतकऱ्यांना ये-जा करताना कसरत करावी लागत आहे. इथून पुढे पाऊलवाटेने ओढ्यालागत तसेच पुढे विहिरीचे शेत या शेतशिवाराकडे जाण्यासाठी

पाऊलवाट आहे. गावातील बहुतांश शेतकरी वैरणीचे भारे,शेतमालाची वाहतूक करण्यासाठी या पाऊलवाटेचा वापर करतात. संबंधित विभागाच्या लक्षात यायला पाहिजे होतं.परंतु, कोणताही विचार न करता संबंधित विभागाने खडीचा भला मोठा ढिग या पाऊलवाटेवरच टाकल्यामुळे शेतकऱ्यांची चांगलीच अडचण झाली आहे.